




■ ಟಿ.ಎಸ್. ನಾಗರಾಜ ಶೆಟ್ಟಿ

ಕಲೆ: ಸಂತೋಷ್ ಸಸಿಹಿತ್ತು

ತೆಂಗಿನ ಮರಿ



ಮಹಡಿಯ ಮೇಲಕೆ ಪೂರ್ವಿಯು ಹೊರಟಳು
ಅಪ್ಪನ ಜೊತೆಯಲ್ಲಿ
ತಾರಸಿ ಮೇಲೆ ವಾಕಿಂಗ್ ಮಾಡಲು
ತುಂಬಿದ ಹುರುಪಿನಲಿ


ತೆಂಗಿನ ಮರವು ತೂಗುತ್ತಿರಲು
ಕಳಚಿ ಬಿದ್ದಿತು ಹೀಚೊಂದು
ಕರುಣೆಯ ತೋರುತ ಎತ್ತಿಕೊಂಡಳು
'ತೆಂಗಿನ ಮರಿ'ಯು ಬಿತ್ತೆಂದು!

ಅಂಗೈಯಲ್ಲಿ ನೀವುತ ಅದನು
ಅಪ್ಪನನಾಗಲೇ ಕೇಳಿದಳು
ಸಣ್ಣದು ಈ ಮತಿ ಬಿದ್ದೇ ಬಿಟ್ಟಿತು
ಅಳುತ್ತಿದೆಯೇನು ತಾಯಿ ಮರ?

ಅಣ್ಣ, ತಮ್ಮ, ಅಕ್ಕ, ತಂಗಿ ಬಿಗಿಯಾಗಪ್ಪಿ
ಅಲ್ಲೇ ಜೋತಿವೆ ಅಮ್ಮನನು
ಅಳುತ್ತಿವೆಯೇನು ಅವುಗಳು ಕೂಡ
ನೋಡುತ ಬಿದ್ದ ಈ ತಮ್ಮನನು

ಉಕ್ಕಿತು ನಗುವು ಅಪ್ಪನ ಮುಖದಲಿ
ಕೇಳಿದನಾತ ಪೂರ್ವಿಯನು
ಅಮ್ಮನು ಈ ಮರ ಅಪ್ಪನು ಯಾರು
ಅವನನು ನೀನು ತೋರುವಿಯೇನು?

ಅಷ್ಟೂ ತಿಳಿಯದೆ ಅಪ್ಪನೆ ನಿನಗೆ
ಹೇಳಲೆ ಒಂದೇ ಕ್ಷಣದಲ್ಲಿ?
ಷಕ್ಕದಲ್ಲೆ ಬೀಗುತಲೆಲ್ಲವೆ
ಮರ ಮತ್ತೊಂದು ಜೊತೆಯಲ್ಲಿ ■



ಸುಬ್ಬಿ ಸೂತ್ತು

ಪೂರ್ವಿಯ ಮನೆಯ ಜಂತೆಯ ಬದಿಯಲಿ
ಕಡ್ಡಿಯನಿಟ್ಟಿತು ಗಬ್ಬುಚ್ಚಿ
ಒಂದರ ಪಕ್ಕ ಒಂದನು ಜೋಡಿಸಿ
ದುಡಿಯುತ್ತಲಿತ್ತು ಪಾಪಚ್ಚಿ

ಕೊಡುವೆನು ನಿಮಗೆ ಸಿಮೆಂಟು ಇಟ್ಟಿಗೆ
ಬೇಕಾದೆಲ್ಲ ಮರಮುಟ್ಟು
ನನ್ನೇ ಕೋಣೆಯ ಒಂದು ಕಡೆಯಲಿ
ಬೇಕಾದಂತೆ ಮನೆ ಕಟ್ಟು!

ಕೇಳಿದಳವಳು ಹಕ್ಕಿಯ ಜೋಡಿಗೆ
ಪಾಡನು ನೋಡಿ ಕನಿಕರಿಸಿ
ಕಟ್ಟಿವಿರೇತಕೆ ಗೂಡನು ಅಲ್ಲಿ
ನನ್ನೊಡನೆಯೆ ಇರಿ ಅನುಸರಿಸಿ

ನನ್ನೇ ಸ್ನೇಹಕೆ ಥ್ಯಾಂಕ್ ಯೂ ಪುಟ್ಟಿ
ನಿಜಕೂ ನೀನು ಒಳ್ಳೆಯ ಪಾಪು
ಈ ಮನೆ ಆಗದು ಯಾತಕೆ ಗೊತ್ತೆ
ಬರಲಿದೆ ನಮ್ಮದು ಹೊಸ ಪಾಪು

ನಮ್ಮೇ ಜೋಡಿ ಇರಬಹುದಿಲ್ಲಿ
ನೆಮ್ಮದಿಯಿಂದ ನಿನ ಕೂಡಿ
ಆದರೆ ಮುಂದೆ ಆಗುವುದಿಲ್ಲ
ಮಾಯೆಯ ಒಂದು ಹೊಸ ಮೋಡಿ

